

32000D0637

L 269/50

IL-ĠURNAL UFFIĊJALI TAL-KOMUNITAJIET EWROPEJ

21.10.2000

ID-DEĊIŻJONI TAL-KUMMISSJONI

tat-22 ta' Settembru 2000

dwar l-applikazzjoni ta' l-Artikolu 3(3)(e) tad-Direttiva 1999/5/KE għal apparat tar-radju kopert taht l-arrangament reġjonali dwar is-servizz ta' radju telefon fuq passaġġi fuq l-ilma interni

(innotifikat taht id- dokument numru C (2000) 2718)

(Test b'relevanza għaż- ŻEE)

(2000/637/KE)

IL-KUMMISSJONI TAL- KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunitajiet Ewropej,

Wara li kkunsidrat id-Direttiva 1999/5/KE tal-Parlament Ewropew u tal-Kunsill tad-9 ta' Marzu 1999 fuq tagħmir tar-radju u tagħmir terminali tal-telekommunikazzjoni u r-rikonossiment reċiproku tal-konformità tagħhom ⁽¹⁾, u b' mod partikolari l-Artikolu 3(3)(e), dwar dan,

Billi:

- (1) Numru ta' Stati Membri għandhom il-hsieb li jimplementaw prinċipji ta' sigurtà komuni għal persuni u merkanzija fuq passaġġi fuq l-ilma interni.
- (2) L-armonizzazzjoni ta' servizzi tar-radju telefon għandha tikkontribwixxi lejn navigazzjoni inqas perikoluża fuq passaġġi fuq l-ilma interni, partikolarment f'każ ta' kundizzjonijiet klimatiċi hżiena.
- (3) Wara li hađu sehem f'konferenza reġjonali f' Basle miżmuma b'mod konformi ma' l-Artikolu S6 tar-Regolamenti dwar ir-Radju ta' l-ITU numru ta' Stati Membri fejn issehh navigazzjoni interna beħsiebhom japprovaw u jimplementaw kull arrangament dwar is-servizz ta' radju telefon fuq passaġġi fuq l-ilma interni (minn hawn 'il quddiem riferut bhala l-“arrangament”).
- (4) Tagħmir li huwa maħsub biss għal installazzjoni fuq bastimenti li jinnavigaw fuq passaġġi ta' l-ilma intern biss, fi Stati Membri fejn l-arrangament irid jiġi implimentat, u li jopera fil-limiti tal-frekwenzi stabbiliti fl-arrangament biss huwa kopert.
- (5) Kull tagħmir li jaħdem f'dawn il-limiti ta' frekwenzi għandu jikkonforma ma' l-għanijiet ta' dan l-arrangament u għandu jimplementa s-sistema awtomatika ta' identifikazzjoni ta' trasmettaturi (ATIS) kif imfisser

fl-Anness B ta' ETS 600 698 u għandu jkun tat-tip li ma jistax jiġi operat 'il fuq minn kull potenza massima ta' trasmissjoni definita fil-kategoriji ta' servizz “vapur-ghal-vapur”, “vapur-ghal-awtoritajiet tal-port” u “komunikazzjoni abbord”.

- (6) Il-miżuri stabbiliti f'din id-Deciżjoni huma konformi mal-fehma tal-Kumitat ta' Evalwazzjoni ta' Konformità fit-Telekommunikazzjoni u Sorveljanza tas-Suq,

ADOTTAT DIN ID-DEĊIŻJONI:

L-Artikolu 1

Din id-Deciżjoni tapplika għal apparat tar-radju li għandu jintuża taht l-arrangament reġjonali dwar is-servizz ta' radju telefon fuq passaġġi fuq l-ilma interni konkluż f'Basle fis-6 ta' April 2000 f' kull Stat Membru fejn l-arrangament irid jiġi implimentat.

L-Artikolu 2

1. Tagħmir tar-radju li jaħdem fil-limiti tal-faxex tal-frekwenza, stabbiliti mill-arrangament dwar is-servizz ta' radju telefon fuq passaġġi fuq l-ilma interni għandu jimplementa s-sistema awtomatika ta' identifikazzjoni ta' trasmettaturi (SAIT).

2. Tagħmir ta' komunikazzjoni bir-radju fil-kategoriji ta' servizz “vapur-ghal-vapur”, “vapur-ghal-awtoritajiet tal-port” u “komunikazzjoni abbord”, stabbiliti mill-arrangament dwar is-servizz ta' radju telefon fuq passaġġi fuq l-ilma interni għandu jkun tat-tip li ma jistax jitrasmetti b' potenza ta' trasmissjoni ta' iktar minn 1 watt.

L-Artikolu 3

Il-htigiet ta' l-Artikolu 2 ta' din id-Deciżjoni għandhom japplikaw mill-jum ta' meta tiġi ppubblikata fil-Ġurnal Uffiċjali tal-Komunitajiet Ewropej.

⁽¹⁾ ĠU L 91, tas-7.4.1999, p. 10.

L-Artikolu 4

Din id-Deċiżjoni hija indirizzata lill-Istati Membri.

Magħmula fi Brussel, fit-22 ta' Settembru 2000.

Għall-Kummissjoni

Erkki LIIKANEN

Membru tal-Kummissjoni
